



KULLEĠĠ SAN BENEDITTU

Skola Sekondarja, Ħal Kirkop

EŻAMI TA' NOFS IS-SENA – 2015/16



Rotta 1

IT-TIELET SENA

IL-MALTI

IL-ĦIN: SAGĦTEJN

L-Isem: _____

Il-Klassi: _____

L-ISTRUZZJONIJIET LILL-ISTUDENTI:

1. Wieġeb il-mistoqsijiet kollha kif mitlub.
2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultati aħjar.

GĦALL- GĦALLIEMA

Taqsim	1A	1B	1Ċ	1D	1E	2A	2B	2Ċ	Total
Marka	10	5	10	5	20	10	10	10	80
Marka tal-istudent									

II-MARKI	It-Taħdit	10	
	Is-Smigh	10	
	Il-Qari u l-Kitba	80	
	It-Total	100	

KUMMENTI

Aqra sewwa din is-silta u wieġeb il-mistoqsijiet dwarha**Is-Seher tad-Deżert tas-Sahara**

Id-deżert Sahara jinfirx fuq ndax-il pajjiż Afrikan differenti li jinkludu l-Alġerija, it-Tuneżija u l-Libja fin-naħa ta' fuq tal-Afrika, sal-Eġittu u s-Sudan fil-Punent filwaqt li min-naħa t'isfel jasal san-Niġer (pajjiż li fuq il-mappa qiegħed eżatt fuq in-Niġerja). Min-naħa tal-Lvant id-deżert Sahara jasal sal-Oċean Atlantiku. Il-kobor tiegħu huwa ta' madwar 9 miljun kilometru kwadru, jiġifieri kemm kemm inqas mill-medda sħiħa tal-kontinent Ewropew li fih madwar 9.6 miljun kilometru kwadru. Allaħares tintilef ġo fih! (*par. 1*)



Fid-deżert il-perjodi ta' xita huma qosra ħafna. Tassew li min mejjet fis-sakra u min mejjet għal qatra. Fil-fatt jekk nagħmlu paragun żgħir, fid-deżert Sahara, il-kejl tax-xita ta' sena sħiħa jkun joqrob il-25mm filwaqt li f'Malta x-xita annwali tkun madwar 600mm. It-temperaturi huma estremi. Matul il-ġurnata t-temperatura medja hi ta' 40°C u fis-sajf ġieli anki qabżet il-50°C. L-oġġla temperatura registrata fid-deżert Sahara kienet 57.8°C. Min-naħa l-oħra, billejl it-temperatura tinżel għal medja ta' 0°C u fix-xitwa tinżel anki iktar minn hekk. (*par. 2*)

Id-deżerti għandhom il-fama ta' nixfa minħabba n-nuqqas kbir ta' ilma però dan ma jfissirx li l-ħajja fid-deżert hija għal kollox inezistenti. Hemm diversità kbira ta' annimali li jistaħbew matul il-ġurnata u anki pjanti li jifjorixxu ħafna minħabba li addattaw għall-klima u l-veġetazzjoni tal-post. Fil-proċess tal-evoluzzjoni, dawn l-annimali u l-pjanti żviluppaw mezz differenti ta' kif jistgħu jkampaw fin-nuqqas ta' ilma u ikel u kif ukoll fi sħana tremenda. (*par. 3*)

L-annimali li jgħixu fid-deżert għandhom kliwi speċjalizzati biex meta jsaffu d-demm mill-ilma, jibqgħu jzommu kemm jista' jkun ilma fil-ġisem ħalli jerga' jintuza. Il-ġemel, li huwa abbinat ħafna ma' pajjiżi Afrikani fejn hemm id-deżert, tassew addatta ruħu għal dan l-ambjent. Dan l-annimal kapaċi jzomm fih ilma u ikel u jibqa' ħaj għal bosta jiem mingħajr ma jsib x'jiekol u x'jixrob. Mhux ta' b'xejn li l-ġemel jintuza għal vjaġġi twal! (*par. 4*)

Rigward pjanti, fid-deżert insibu iktar minn 1,200 speċi li m'għandhomx problema ta' nuqqas ta' xemx! Dawn il-pjanti jkunu jistgħu jżommu l-ilma fihom, ikollhom għeruq twal ħafna u kapaċi jagħlqu l-weraq biex jtilfu inqas ilma. Mela altru li l-kaktus mhix l-unika pjanta li tgħix fid-deżert! (*par. 5*)

(Addattament minn Xehda Għasel ta' Marzu/April 2010, Pġ. 14-15)

L-EWWEL TAQSIMA: IL-LINGWA

(50 marka)

1A. Il-Fehim it-test

(10 marki)

Wieġeb il-mistoqsijiet skont is-silta li qrajt

1. Aqta' linja taħt **Veru** jew **Falz**

(3 marki)

a)	Il-Libja u n-Niġerja huma pajjiżi li d-deżert tas-Sahara jmiss magħhom. (<i>par. 1</i>)	Veru	Falz
b)	Il-ġemel huwa l-uniku annimal li nsibu fid-deżert. (<i>par. 3</i>)	Veru	Falz
c)	Il-kontinent Ewropew huwa ikbar mid-deżert tas-Sahara. (<i>par. 1</i>)	Veru	Falz

2. **Agħzel it-tajba.** Għaliex it-temperaturi fid-deżert tas-Sahara huma estremi?

☐ Matul il-ġurnata t-temperatura tkun baxxa u billejl togħla

☐ Matul il-ġurnata t-temperatura tkun għolja u billejl tinzel.

(marka)

3. Nafu li fid-deżert hemm il-ħajja għax hemm diversità kbira ta' _____ li jista' jkew matul il-ġurnata u anki _____ li jifjorixxu ħafna minħabba li addattaw għall-klima u l-veġetazzjoni tal-post. (*par. 3*)

(2 marki)

4. X'għandhom l-annimali li jgħixu fid-deżert ħalli l-ilma ta' ġisimhom jerġa' jintuża? (*par. 4*)

_____ (marka)

5. Il-ġemel huwa annimal li jista' jintuża għal vjaġġi twal għax kapaċi jzomm fih _____ u _____ u jibqa' ħaj għal bosta jiem mingħajr ma jsib x'jiekol u x'jixrob.
(par. 4) (marka)

6. Semmi żewġ affarijiet li jgħinu lill-pjanti tad-deżert jibqgħu ħajjin fil-qilla tax-xemx. (par. 5)

a) _____ (marka)

b) _____ (marka)

1B. GĦARFIEN IL-LINGWA

(5 marki)

1. Sib **kelma** mis-silta li tfisser:

a) **ma teżistix** (par. 3): _____ (marka)

b) **assoċjat** (par. 4): _____ (marka)

2. **Agħzel it-tajba.** Il-kelma **Allaħares** skont kif użata f'paragrafu wieħed turi:

☐ talba

☐ stagħġib

(marka)

3. Mit-tieni paragrafu sib qawl Malti u iktbu.

Il-qawl: _____ (marka)

4. "... jzommu l-ilma fihom" (par. 5)

Għal min qed jirreferi l-pronom mehmuz **hom** fil-kelma **fihom**?

_____ (marka)

1Ċ. Il-Grammatika**(10 marki)**

1. Agħti **l-għerq** tal-verbi b'linja taħthom u mmarka b' (X) jekk il-verb hux sħiħ jew dgħajjef. (2 marki)

			Shiħ	Dgħajjef
a)	L-għasfur <u>tar</u> mis-sigra.	L-għerq huwa _____.		
b)	Il-ħalliel <u>tħarrab</u> mill-ħabs.	L-għerq huwa _____.		

2. Imla l-vojt **b'verb addattat** mill-għerq mogħti u l-forma fil-parentesi. (4 marki)

- a) Ġanni mbotta lil sieħbu bil-konsegwenza li dan _____ (k-s-r) il-vażun. (Forma 2)
- b) Bil-marda li ħakmitu, Mario _____ (s-f-r). (Forma 9)
- ċ) Fi triqtu lejn l-iskola, Mark _____ (l-q-għ) ma' sieħbu. (Forma 8)
- d) Hija mar il-quddiesa u _____ (q-r-b-n). (Kwadrilitteru Mnissel)

3. Għid ta' **liema forma** hu l-verb immarkat b'linja taħtu. (L-ittri mmarkati bl-iskur jistgħu jgħinuk). (4 marki)

- a) Il-kappillan bierek (b-r-k) id-dar tagħna. (Forma ____)
- b) Il-festival intrebaħ (r-b-ħ) mit-tim Taljan. (Forma ____)
- ċ) Meta waqa', bil-mistħija li kellu fuqu stahba (ħ-b-j) wara sieħbu. (Forma ____)
- d) Ilbieraħ San Duminku tqiegħed (q-għ-d) fuq il-pedestall. (Forma ____)

Agħżel riklam (a) **jew** avviż (b).

1. L-iskola se torganizza vaganza għal Londra. Kompli dan ir-riklam biex tneġġeg lill-istudenti jibbukkwaw għal din il-vaganza.

Tridu Vaganza b'Differenza?

Mela ejjew magħna _____. Din il-vaganza se tkun bejn it-Tlieta, l-1 ta' Marzu u _____.

Aħna se noqogħdu go _____ ta' erba' stilel. Se jkollna l-kolazzjoni u _____ ta' filgħaxija.

Bħala postijiet se nżuru _____.

Il-prezz huwa ta' _____ u għal aktar dettalji tistgħu _____.



2. L-iskola se torganizza vaganza għal Londra. Kompli dan l-avviż dwar x'inhom mistenni li l-istudenti jieħdu magħhom u kif għandhom iġibu ruħhom.

Trid tiġi magħna Londra? Ara x'għandek tagħmel.

Jekk int student li m'hajjar tiġi magħna Londra, għandek iġġib miegħek _____.

Jekk se iġġib _____, se tara li int tkun responsabbli għax jekk aħna m'għandniex x'naqsmu.

Ara wkoll li tobdi dawn ir-regolamenti:

1. Fit-tmienja ta' filgħodu tkun qomt għall-kolazzjon.

2. _____

3. _____

4. _____



Immarka ✓ ħdejn **WIEHED** mit-titli li jolqtok u ikteb komponiment ta' madwar **150-200 kelma** dwaru fil-linji pprovduti.

1.	Ġurnata mhux tas-soltu. (Irrakkonta kif kienet din il-ġurnata, għid jekk kinitx ġurnata differenti għalik personali jew għall-kumplement tal-pajjiż jew tad-dinja, kif kien it-tmiem tagħha)	
2.	Dak li rajt waqt vjaġġ bil-vapur. (Iddeskrivi x'tip ta' vjaġġ kien, għid x'rajt fuq il-vapur, x'affarijiet rajt 'il barra mill-vapur)	
3.	Il-poplu Malti hu għażżien. Iddiskuti. (Iddiskuti jekk il-poplu Malti huwiex għażżien u għid għaliex, tista' tgħid li huwa poplu biežel u għid għaliex jew saħansitra tgħid li f'ċertu sitwazzjonijiet hu għażżien u f'sitwazzjonijiet oħra huwa biežel)	

[illegible]

[illegible]

2A Referenza għall-Kuntest (Poeżija – Nadriet 3)**(10 marki)**

Aqra din is-silta mill-poeżija *Pitirross* ta' Victor Fenech, u wieġeb il-mistoqsijiet kollha.

Iħares il-pitirross lejn il-miġemgħa-merħla għadhom itellgħu
x-xorti fuq il-mantell ta' kulur skur. U jhoss qalbu tingħafas u
sidru jhoss jickien. U waħdu jsamma' leħnu, kantaliena diq-
dudur, li tidwi fuq il-għolja u tinżel fil-widien titbandal qalb
il-friegħi bħal nieqa ta' serħien.



1. Imla l-vojt bil-kelma t-tajba mill-kaxxa t'hawn taħt. Mhux il-kliem kollu se jintuża.

siequ	tbatija	pitirross	Ġesù	għanja
bnedmin	diska	ferħ	qalbu	materjali

Skont din il-poeproża, il-_____ jiġi kull Ġimgħa l-Kbira. Sfortunatament meta dan iħares lejn il-_____ isib li għadhom moħħhom fl-affarijiet _____. Dan kollu lill-pitirross iweġġagħlu _____. Għalhekk il-pitirross jgħanni _____ ta' dwejjaq u ta' _____ li tinstema' minn kullimkien. (6 marki)

2. Semmi żewġ affarijiet li nagħmlu aħna l-bnedmin u li bihom inweġġgħu lil Ġesù.

a) _____

b) _____ (2 marki)

3. "*U waħdu jsamma' leħnu*"

Agħzel it-tajba. Liema figura tad-diskors naraw f'dawn il-versi?

(2 marki)

☐ alliterazzjoni

☐ rima

☐ personifikazzjoni

2B. Il-Poeżiji minn Nadriet 3**(10 marki)****A. Aghzel it-twegiba t-tajba billi timmarka (X) fil-kaxxa t-tajba.****(5 marki)**

1.	Il-bejjiegħ tal-gazzetti jbigħ il-gazzetti		ż-Żurrieq.
			I-Belt Valletta.
			I-Birgu.
2.	Ommi il-bejjiegħ tal-gazzetti ma tixtrix gazzetti għax		ma tafx taqra.
			ma tridx taqra.
			ma tistax taqra.
3.	Il-poeżija <i>Pitirross</i> ta' Victor Fenech għandha messaġġ dwar		it-tbatija tal-ħajja.
			in-natura.
			I-għasafar.
4.	Fil-poeżija <i>Waħdi</i> , Rużar Briffa jgħid li kien waħdu meta kien		tifel.
			għarus.
			xiħ.
5.	Rużar Briffa huwa kuntent fl-aħħar tal-poeżija għax hu		tabib.
			raġel.
			poeta.

B. Immarka jekk hux veru jew falz.**(5 marki)**

		Veru	Falz
1.	Il-bejjiegħ tal-gazzetti jhobb lil kulħadd bl-istess mod.		
2.	Għall-bejjiegħ tal-gazzetti, ommu hija kollox.		
3.	L-Imsallab fil-poeżija <i>Pitirross</i> huwa Ġesù.		
4.	Għal Rużar Briffa fil-poeżija <i>Waħdi</i> , l-aqwa li sab tfajla.		
5.	Fil-poeżija <i>Waħdi</i> , Rużar Briffa jgħid li meta kiber sab il-problemi.		

Wieġeb il-mistoqsijiet **kollha** billi timla l-vojt b'kelma **waħda**.

1. It-Tifel tal-Baħar kien jismu _____ u dan kien jaħdem mal-qaddiefa biex jaqla' ftit soldi għalih, għal oħtu u għal _____. (2 marki)
2. Fin-novella *I-Ewwel Telefonata* niltaqgħu ma' _____ li kien raġel antikwat. Hu u martu Filomena, l-ewwel rebħu _____ u mbagħad ġabu _____. (3 marki)
3. Fin-novella *Il-Festa tan-Nar*, il-kamra tan-nar _____ u Masu spiċċa miet. Šhab Masu ma baqgħux _____ nar. (2 marki)
4. Barabba kien raġel jgħix waħdu u għalhekk beda jipprepara għal meta _____. (marka)
5. Fin-novella *Meta Dħalt fl-Isqaq*, in-narratur jgħidilna kif meta mexa wara r-raġel tal-_____, daħal fi sqaq u hawn sab lil _____. (2 marki)

TMIEM IL-KARTA